



ໂຄງການ ກັນ, ຄວບຄຸມ ແລະ ຕອບໂຕ້ການແຜ່ລະບາດຂອງພະຍາດ COVID-19 ຢູ່ ສ ປ ປ ລາວ

ຄວາມເປັນມາ:

ໂຄງການກັນ, ຄວບຄຸມ ແລະ ຕອບໂຕ້ການແຜ່ລະບາດຂອງພະຍາດ COVID-19 ຢູ່ ສ ປ ປ ລາວ (ໂຄງການໂຄວິດ-19-ທຄລ) ແມ່ນໂຄງການທີ່ຢູ່ພາຍໃຕ້ການຈັດຕັ້ງປະຕິບັດຂອງກະຊວງສາທາລະນະສຸກ ໂດຍມີຫ້ອງການປະສານງານຕັ້ງຢູ່ກົມແຜນການ ແລະ ການຮ່ວມມື, ໄດ້ຮັບທຶນກູ້ຢືມຈາກທະນາຄານໂລກ. ໂຄງການນີ້ມີຈຸດປະສົງ ເພື່ອຕອບໂຕ້ການລະບາດຂອງພະຍາດ COVID-19 ແລະ ເພື່ອສ້າງຄວາມເຂັ້ມແຂງໃຫ້ແກ່ລະບົບສາທາລະນະສຸກ ໃນການຕອບໂຕ້ກັບສະພາວະສຸກເສີນ ຢູ່ ສ ປ ປ ລາວ ເຊິ່ງມີພື້ນທີ່ປົກຄຸມທົ່ວປະເທດ. ງົບປະມານເບື້ອງຕົ້ນແມ່ນ US\$ 18 ລ້ານ ສໍາລັບວຽກງານຕອບໂຕ້ສຸກເສີນ ແລະ ງົບປະມານເພີ່ມ ແມ່ນ US\$ 10 ລ້ານ ສໍາລັບວຽກງານວັກຊີນໂຄວິດ-19. ໄລຍະເວລາຂອງໂຄງການ 10/4/2020 –31/12/2023.

ອົງປະກອບຂອງໂຄງການ:

- i. **ອົງປະກອບ 1:** ຕອບໂຕ້ແບບສຸກເສີນຕໍ່ການລະບາດຂອງພະຍາດ ໂຄວິດ-19: ແນໃສ່ການຕອບໂຕ້ຕໍ່ສະພາວະສຸກເສີນ ແລະ ຊ່ອງຫວ່າງຕ່າງໆ ໃນການເຮັດການຕອບໂຕ້ ເຊັ່ນ: (1) ການປະສານງານ- ທີມງານສະເພາະກິດ ຂັ້ນສູນກາງ ແລະ ຂັ້ນແຂວງ; (2) ບ້ອງກັນ ແລະ ຄວມຄຸມການຕິດເຊື້ອ; (3) ການຄົ້ນຫາຜູ້ຕິດເຊື້ອ, ການຢັ້ງຢືນ, ການຕິດຕາມຜູ້ໃກ້ຊິດກັບຜູ້ຕິດເຊື້ອ; (4) ອະນາໄມສິ່ງແວດລ້ອມ ແລະ ກິດຈະກຳຂ້າເຊື້ອ; (5) ການຄຸ້ມຄອງຜູ້ຕິດເຊື້ອ ແລະ ການແຍກປ່ຽວ; (6) ການກັກກັນ ການກັກຕົວຢູ່ເຮືອນ ຫຼື ແຍກຕົວປ່ຽວຢູ່ເຮືອນ; (7) ການສື່ສານຄວາມສ່ຽງຕໍ່ການຕິດເຊື້ອ; (8) ການໃຫ້ບໍລິການຂັ້ນພື້ນຖານທີ່ຈໍາເປັນ; (9) ເງິນແຮສຸກເສີນ; (10) ການຈັດຊື້ວັກຊີນໂຄວິດ; (11) ການໃຫ້ວັກຊີນ ແລະ (12) ການບໍລິຫານ ແລະ ຈັດຕັ້ງສາລັບວັກຊີນໂຄວິດ.
- ii. **ອົງປະກອບ 2:** ສ້າງຄວາມເຂັ້ມແຂງໃຫ້ລະບົບຕອບໂຕ້ການລະບາດແບບສຸກເສີນ: ແນໃສ່ການສ້າງຄວາມເຂັ້ມແຂງໃຫ້ແກ່ບຸກຄະລາກອນການແພດ ແລະ ພະນັກງານແພດໝໍ ເຊັ່ນ: (1) ສ້າງຄວາມເຂັ້ມແຂງ ແລະ ຝຶກອົບຮົມໃຫ້ແກ່ພະນັກງານສາທາລະນະສຸກ ກ່ຽວກັບການປິ່ນປົວ ແລະ ການຄວບຄຸມການຕິດເຊື້ອຢູ່ໂຮງໝໍ; (2) ຄວາມສາມາດທາງດ້ານວິເຄາະວິທະຍາ; (3) ສ້າງຄວາມເຂັ້ມແຂງດ້ານລະບົບຂໍ້ມູນຂ່າວສານເພື່ອການເຝົ້າລະວັງ; (4) ສະໜັບສະໜູນການບໍລິຫານຈັດການ, ການຄຸ້ມຄອງສາງ ແລະ ການແຈກຢາຍ; (5) ບັບປຸງສູນປິ່ນປົວພະຍາດ ໂຄວິດ-19

- iii. **ອົງປະກອບ 3:** ການຄຸ້ມຄອງໂຄງການ, ການຕິດຕາມ ແລະ ປະເມີນຜົນ: ຈັດຕັ້ງປະຕິບັດໂດຍຮ່ວມມືກັບບັນດາຄູ່ຮ່ວມພັດທະນາ, ສະຖາບັນການສຶກສາ ພ້ອມກັນນັ້ນ ໂຄງການຍັງສະໜັບສະໜູນການຮຽນຮູ້ແບບຫຼາກຫຼາຍ, ແລະ ແບ່ງປັນຂໍ້ມູນຂ່າວສານ ເພື່ອສົ່ງເສີມ ການຕອບໂຕ້ສຸກເສີນ ແລະ ສ້າງຄວາມເຂັ້ມແຂງໃຫ້ລະບົບຕອບໂຕ້ການລະບາດແບບສຸກເສີນ.
- iv. **ອົງປະກອບ 4:** ສົ່ງເສີມການກຽມພ້ອມຕໍ່ສະພາວະສຸກເສີນ: ອົງປະກອບນີ້ແນໃສ່ການບັບປຸງສະຖານບໍລິການສາທາລະນະສຸກ ແລະ ໂຄງຮ່າງພື້ນຖານເພື່ອການກຽມພ້ອມຕໍ່ສະພາບສຸກເສີນ. ກິດຈະກຳທີ່ສະເໜີ ປະກອບມີ (1) ສົ່ງເສີມລະບົບສາທາລະນະສຸກ ແລະ ສະຖານທີ່ບໍລິການເພື່ອກຽມຮັບມືກັບສະພາບສຸກເສີນໃນອານາຄົດ; (2) ກຽມພ້ອມຕໍ່ສະພາບສຸກເສີນດ້ານສາທາລະນະສຸກ ໂດຍການພັດທະນາ ແລະ ເຮັດການປະເມີນ ແລະ ວາງແຜນ ພ້ອມທັງເຮັດການກະຕຸ້ນການປະຕິບັດ; (3) ຄາດຄະແນຄວາມຕ້ອງການດ້ານຊັບພະຍາກອນກໍລະນີສຸກເສີນດ້ານສາທາລະນະສຸກ.

ຂໍ້​ມູນ​ໂຄງ​ການ​ໂດຍ​ສັງ​ເຂບ:

ອົງ​ກອນ​ຈັດ​ຕັ້ງ​ປະ​ຕິ​ບັດ : ກະຊວງສາທາລະນະສຸກ

ຈຸດ​ປະ​ສົງ​ຂອງ​ໂຄງ​ການ: ເພື່ອຕອບໂຕ້ການລະບາດຂອງພະຍາດ ໂຄວິດ-19 ແລະ ເພື່ອສ້າງຄວາມເຂັ້ມແຂງໃຫ້ແກ່ລະບົບສາທາລະນະສຸກ ໃນການຕອບໂຕ້ກັບສະພາວະສຸກເສີນ ຢູ່ ສ ປ ປ ລາວ

ພື້ນທີ່ປົກຄຸມໂຄງການ : ທົ່ວປະເທດ

ງົບປະມານເບື້ອງຕົ້ນ: US\$ 18 ລ້ານ

ໄລຍະເວລາຂອງໂຄງການ: 10/4/2020 –30/12/2022

ງົບປະມານເພີ່ມ: US\$ 10 ລ້ານ

ງົບປະມານຊ່ວຍເຫຼືອລ້າ: US\$ 2 ລ້ານ

ໄລຍະເວລາ: 6/2021-12/2023

ຈຸດປະສົງຫຼັກຂອງໂຄງການ:

- ກວດຫາການຕິດເຊື້ອໂຄວິດ-19 ຢ່າງທັນເວລາ: ຈໍານວນກໍລະນີລຶງໃສພະຍາດ ໄດ້ຮັບການລາຍງານ ແລະ ສືບສວນຕາມຄຸ່ມແຕ່ງຊາດ;
- ສ້າງຄວາມອາດສາມາດໃຫ້ແກ່ຂະແໜງການສາທາລະນະສຸກ ແລະ ໜ່ວຍງານຕອບໂຕ້ໂຄວິດ-19: ເປີເຊັນສະຖານທີ່ບໍລິການປິ່ນປົວສະເພາະ ພ້ອມດ້ວຍ ຫ້ອງແຍກປ່ຽວຄົນເຈັບ ໄດ້ຮັບການສ້າງຕັ້ງຂຶ້ນ
- ເພື່ອປ້ອງກັນ ແລະ ຕອບໂຕ້ໄພນາຍຊ່ອງການລະບາດຂອງພະຍາດໂຄວິດ-19 ແລະ ສົ່ງເສີມລະບົບສາທາລະນະສຸກສໍາລັບການກຽມພ້ອມຕໍ່ສະພາບສຸກເສີນໃນ ສປປລາວ.

ຄວາມສ່ຽງທາງດ້ານສິ່ງແວດລ້ອມ ແລະ ສັງຄົມ

- ໂຄງການຈະສົ່ງຜົນກະທົບທາງບວກ ດ້ານສິ່ງແວດລ້ອມ ແລະ ສັງຄົມ ໂດຍການປັບປຸງລະບົບການເຜົາລະວັງ, ຕິດຕາມ ແລະ ສະກັດກັ້ນພະຍາດ ໂຄວິດ-19 ລວມທັງສຸມໃສ່ການຊ່ວຍເຫຼືອກຸ່ມຄົວເຮືອນທີ່ມີຄວາມສ່ຽງສູງຕໍ່ການຕິດເຊື້ອ.
- ໂຄງການອາດຈະກໍ່ໃຫ້ເກີດຄວາມສ່ຽງ ແລະ ຜົນກະທົບ ຕໍ່ກັບສະພາບແວດລ້ອມ, ສັງຄົມ, ສຸຂະພາບ ແລະ ຄວາມປອດໄພ.
- ຄວາມສ່ຽງ ແລະ ຜົນກະທົບ ທີ່ສໍາຄັນ ທີ່ກ່ຽວຂ້ອງກັບໂຄງການມີດັ່ງນີ້:
 - ✓ ການຄຸ້ມຄອງຂີ້ເຫຍື້ອທາງການແພດ ຫຼື ຂີ້ເຫຍື້ອຕິດເຊື້ອ;
 - ✓ ການປົນເປື້ອນຂອງເຊື້ອພະຍາດຈາກຫ້ອງວິເຄາະ ແລະ ສະຖານທີ່ກັກຕົວ;
 - ✓ ຄວາມປອດໄພ ແລະ ຜົນກະທົບຕໍ່ສຸຂະພາບ ແລະ ຂອງພະນັກງານແພດ ແລະ ຄົນທີ່ໄດ້ຮັບຜົນກະທົບ
 - ✓ ການສື່ສານທີ່ບໍ່ຖືກຕ້ອງ ແລະ ຄວາມສ່ຽງຕໍ່ການສິ່ງຂ້າວລື ກໍ່ໃຫ້ເກີດຄວາມຢ້ານກົວ/ຄວາມຂັດແຍ່ງ ແລະ ຄວາມວຸ້ນວາຍທາງສັງຄົມ,
 - ✓ ເກີດການຈໍາແນກທາງສັງຄົມຕໍ່ຜູ້ຕິດເຊື້ອ ແລະ ການບໍລິການທີ່ບໍ່ທົ່ວເຖິງ ແລະ ເທົ່າທຽມກັນ.

ມາດຕະການຄຸ້ມຄອງສິ່ງແວດລ້ອມ ແລະ ສັງຄົມ

- ໂຄງການນໍາໃຊ້ກົດໝາຍແຫ່ງ ສປປ ລາວ ແລະ ກອບສິ່ງແວດລ້ອມ ແລະ ສັງຄົມຂອງທະນາຄານໂລກ (ESF).
- ໂດຍອີງໃສ່ນະໂຍບາຍທີ່ກ່າວມາຂ້າງເທິງ, ເອກະສານລຸ່ມນີ້ ໄດ້ຖືກກະກຽມເພື່ອ ເຜີຍແຜ່ ແລະ ນໍາໃຊ້ໃນການຄວບຄຸມ ແລະ ຫລຸດຜ່ອນຄວາມສ່ຽງ ແລະ ຜົນກະທົບ ສິ່ງແວດລ້ອມ ແລະ ສັງຄົມດັ່ງກ່າວ. ເອກະສານກຽມສໍາເລັດແລ້ວມີ:
 1. ແຜນການມີສ່ວນຮ່ວມຂອງຜູ້ທີ່ມີສ່ວນກ່ຽວຂ້ອງ (SEP): ເພື່ອເປັນບ່ອນອີງໃນການຈັດຕັ້ງປະຕິບັດກິດຈະກຳ ພ້ອມດຽວກັນນັ້ນກໍ່ເປັນເຄື່ອງມືເພື່ອເຂົ້າເຖິງທຸກພາກສ່ວນທີ່ເປົ້າໝາຍໄດ້ຮັບຜົນປະໂຫຍດຈາກໂຄງການ ເປັນຕົ້ນ ແມ່ຍິງ ແລະ ເດັກນ້ອຍ, ຜູ້ສູງອາຍຸ, ຊົນເຜົ່າສ່ວນນ້ອຍ, ບຸກຄະລາກອນການແພດທີ່ມີຄວາມສ່ຽງ ແລະ ອື່ນໆ;
 2. ແຜນຄວາມຮັບຜິດຊອບດ້ານສິ່ງແວດລ້ອມ ແລະ ສັງຄົມ (ESCP): ເພື່ອເປັນເຄື່ອງມືໃນການປະເມີນ ແລະ ຈັດຕັ້ງປະຕິບັດ, ບັນດາເອກະສານ ຫຼື ແຜນ ລວມທັງການກຳນົດໄລຍະເວລາໃນການປະຕິບັດໜ້າວຽກແຕ່ລະຢ່າງ;
 3. ກອບການຄຸ້ມຄອງສິ່ງແວດລ້ອມ ແລະ ສັງຄົມ (ESMF) ແລະ ແຜນການຄຸ້ມຄອງທີ່ກ່ຽວຂ້ອງຕ່າງໆ: ເຊັ່ນວ່າ ESMP, LMP, ICWMP, IPC, HCWMP, ESCP. ເພື່ອຊ່ວຍບັນດາພາກສ່ວນຈັດຕັ້ງປະຕິບັດຂອງກະຊວງສາທາລະນະສຸກ ລະບຸຄວາມສ່ຽງດ້ານສິ່ງແວດລ້ອມ ແລະ ສັງຄົມ ແລະ ສ້າງມາດຕະການໃນການຫຼຸດຜ່ອນຄວາມສ່ຽງສໍາລັບກິດຈະກຳຕ່າງໆທີ່ຈະຕ້ອງສອດຄ່ອງກັບມາດຕະຖານທາງດ້ານສິ່ງແວດລ້ອມ ແລະ ສັງຄົມຂອງທະນາຄານໂລກ.

4. ເອກະສານ ESCP, SEP, ແລະ ESMF ຂອງໂຄງການຈະຖືກແກ້ໄຂຄືນໃໝ່ເພື່ອໃຫ້ສອດຄ່ອງກັບແຜນຍຸດທະສາດການສັກຢາກັນພະຍາດແຫ່ງຊາດ ແລະ ກິດຈະກຳພາຍໃຕ້ງົບປະມານເພີ່ມຂອງໂຄງການ. ຮ່າງເອກະສານເຫຼົ່ານີ້ຈະຖືກເຜີຍແຜ່ສູ່ສາທາລະນະຊົນ.
5. ຮ່າງເອກະສານຕ່າງໆ ທີ່ກ່າວມາຂ້າງເທິງສາມາດເບິ່ງໄດ້ໃນ: www.fdd.gov.la

ຄໍາຖາມເພື່ອຊ່ວຍລະດົມຄວາມຄິດເຫັນ:

- ທ່ານມີຂໍ້ຄິດເຫັນແນວໃດ ຕໍ່ກັບໂຄງການ, ບັນດາຜົນກະທົບ ແລະ ຄວາມສ່ຽງດ້ານສິ່ງແວດລ້ອມ ແລະ ສັງຄົມ (ລວມທັງດ້ານບວກ ແລະ ດ້ານລົບ) ທີ່ຖືກກຳນົດ?
- ທ່ານຄິດວ່າ ບັນດາມາດຕະການ ແລະ ເອກະສານທີ່ຖືກກະກຽມ ແລະ ນໍາໃຊ້ແມ່ນມີຄວາມແທດເໝາະ ແລະ ພຽງພໍໃນການແກ້ໄຂຄວາມສ່ຽງ ແລະ ຜົນກະທົບຂອງໂຄງການບໍ່? ທ່ານມີຄໍາແນະນໍາເພີ່ມຕື່ມບໍ່?
- ເອກະສານ ESCP, SEP, ແລະ ESMF ເຊິ່ງເປັນບັນດາມາດຕະການ ທີ່ກຳນົດໃນກອບສິ່ງແວດລ້ອມ ແລະ ສັງຄົມ ຈະຖືກນໍາໃຊ້ໂດຍພາກສ່ວນຈັດຕັ້ງປະຕິບັດໂຄງການ ທ່ານມີຂໍ້ແນະນໍາເພີ່ມຕື່ມບໍ່ຕໍ່ກັບເອກະສານເຫຼົ່ານີ້?

ການປົກສາທາລີ, ການສ່ອງແສງ ແລະ ຂໍ້ຂ້ອງໃຈ:

ການສ່ອງແສງ, ຄໍາເຫັນ ແລະ ຄໍາສະເໜີທີ່ພົວພັນກັບໂຄງການນີ້ ສາມາດສົ່ງມາກ່ອນວັນທີ 12 ມີນາ 2021 ຜ່ານຊ່ອງທາງລຸ່ມນີ້:

- ສົ່ງຂໍ້ຄວາມຫາເບີໂທ ວອດແອັບ : +856 20 55227775; +856 20 55989225
- ອີເມວ Khaikham.xyp@gmail.com
- ສົ່ງຄໍາເຫັນຕ່າງໆ ເຂົ້າກຸ່ມວອດແອັບ: “COVID-19 Response in VTE” ຫລື ອິນບັອກ ເຟສບຸກ: ສູນຂ່າວສານການແພດແລະສຸຂະສິກສາ Center for Information and Education for Health
- ບັນດາຄໍາເຫັນ, ສ່ອງແສງ, ຂໍ້ຂ້ອງໃຈເພີ່ມຕື່ມ ແມ່ນສາມາດສົ່ງຫາຕາມກົນໄກການແກ້ໄຂຂໍ້ຂ້ອງໃຈຂອງໂຄງການ.

ຂໍ້ມູນເພີ່ມຕື່ມເບິ່ງໄດ້ທີ່: www.fdd.gov.la

ກະຊວງສາທາລະນະສຸກ
ໂຄງການ ກັນ, ຄວບຄຸມ ແລະ ຕອບໂຕ້ການແຜ່ລະບາດຂອງພະຍາດ COVID-19 ຢູ່ ສ ປ ລ ລາວ (ໂຄງການໂຄວິດ-19-ທຄລ)

